



سوال

سجدہ تلاوت قرآن مجید

جواب

نماز میں سجدہ تلاوت کرتے وقت رفع الیدین کرنے کا حکم السلام علیکم ورحمۃ اللہ وبرکاتہ نماز میں اگر سجدہ تلاوت آجائے تو تکبیر کہتے وقت رفع الیدین کرنا چاہیے یا نہیں۔؟ الجواب بعون الوہاب بشرط صحیحہ السؤال وعلیکم السلام ورحمۃ اللہ وبرکاتہ! الحمد للہ، والصلاة والسلام علی رسول اللہ، أما بعد! سجدہ تلاوت کرتے وقت رفع الیدین کرنے یا نہ کرنے کے حوالے کوئی صریح نص موجود نہیں ہے، ہاں البتہ اس سجدے کو بھی ہم نماز کے دیگر سجدات پر قیاس کریں گے۔ اور نماز کے دیگر سجدات میں نبی کریم کا طریقہ کاریہ تھا کہ آپ سجدہ میں جاتے ہوئے رفع الیدین نہیں کیا کرتے تھے۔ سیدنا عبد اللہ بن عمر رضی اللہ عنہ فرماتے ہیں: **وَلَا يَفْعَلُ ذَلِكَ حِينَ يَسْجُدُ وَلَا حِينَ يَرْفَعُ رَأْسَهُ مِنَ السُّجُودِ** (بخاری: 738) یعنی رسول اللہ صلی اللہ علیہ وسلم رفع الیدین والا کام اس وقت نہیں فرماتے تھے جب سجدہ کرتے اور نہ ہی جب سجدہ سے اپنا سر اٹھاتے۔ لہذا ثابت ہوا کہ سجدہ تلاوت کی تکبیرات کے ساتھ رفع الیدین کرنا درست نہیں ہے۔ ہذا ما عندی واللہ اعلم بالصواب فتویٰ کمیٹی محدث فتویٰ